

قادىيانىيە

ئېنىقلىما:

«قادىيانىيە» 1900 - يىلى ھىندىستان يېرىم ئارىلىدىكى ئەنگىلىيە مۇستەملىكىچى كۈچلىرى تەرىپىدىن پىلانلانغان بىر ھەرىكەت بولۇپ، مۇسۇلمانلارنى دىنلىرىدىن، خۇسۇسەن جىھاد روھىدىن يىراقلاشتۇرۇپ، ئىسلام نامى بىلەن مۇستەملىكىچىلىككە قارشى چىقىشنىڭ ئالدىنى ئېلىشتىن ئىبارەت ئىدى. بۇنىڭ ئۈچۈن، ھەرىكەتنىڭ تىلىدىن سۆزلەيدىغان «دىنلار» نامىدا ئىنگىلىز تىلىدا بىر ژۇرنال چىقارغان.

قورۇلۇشى ۋە ئاساسلىق كىشىلىرى:

◆ مىرزا غۇلام ئەھمەد ئەلقادىيانى (1839 - 1908م) قادىيانىيە ئېقىمىنىڭ ئوتتۇرىغا چىقىشىدىكى ئاساسلىق ئىجرا قىلغۇچى ۋاسىتە ئىدى. ئۇ 1839 - يىلى ھىندىستاننىڭ پەنجاب ۋىلايىتىگە قاراشلىق قادىيان يېزىسىدا، دىن ۋە ۋەتەنگە خىيانەت قىلىش بىلەن شۆھرەت قازانغان بىر ئائىلىدە دۇنياغا كەلگەن. شۇنداق قىلىپ غۇلام ئەھمەد مۇستەملىكىچى كۈچلەرگە ۋاپادار، ھەرقانداق ۋەزىيەتتە ئۇلارغا ئىتائەت قىلىدىغان شەكىلدە ئۆسۈپ يېتىلگەن. ئۇ مۇستەملىكىچى كۈچلەر تەرىپىدىن «پەيغەمبەرلىك دەۋاسى» رولىنى ئويناشقا تاللانغان. بۇنداق قىلغاندا، مۇسۇلمانلارنىڭ مۇستەملىكىچىلەرگە قارشى قىلىدىغان جىھادلىرىنى تاشلاپ، ئۇنىڭ بىلەنلا مەشغۇل بولۇپ قالدىغان ۋەزىيەت يارىتىش مۇمكىن ئىدى. بىرىتانىيە ھۆكۈمىتى ئۇلارغا نۇرغۇن ئەھسانلارنى قىلغان ۋە ئۇنىڭغا بولغان ھۆرمىتى ئىپادىلىگەن. ھىمايىچىلىرى غۇلام ئەھمەدنىڭ مىزاجىنىڭ تۇراقسىزلىقى، ھەر خىل كېسەللىكلىرى ۋە زەھەرلىك چىكىملىككە خۇمار ئىكەنلىكىنى بىلەتتى.

- ئۇنىڭ بۇ خىل يىرگىنىشلىك چاقىرىقىغا قارشى چىققان كىشىلەرنىڭ بىرى پۈتۈن ھىندىستاندىكى ئەھلى ھەدىس جامائىتىنىڭ رەئىسى شەيخ ئەبۇلۋەفا سەناۋۇللاھ ئەمىرتسەرىي ئىدى. ئۇ، غۇلام ئەھمەد بىلەن مۇنازىرىلەرنى ئۆتكۈزۈپ، ئۇنىڭ پاكىتلىرى بىتچىت قىلدى، ئۇنىڭ چاقىرىقىدىكى يۈشۈرۈن رەزىلىكلەرنى ئېچىپ تاشلىدى، ئۇنىڭ تەرەپدارلىرىنىڭ ئازغانلىقىنى، دىندىن چىققانلىرىنى ئوتتۇرىغا قويدى. غۇلام ئەھمەد ئەقلىنى تاپمىغاندىن كېيىن، شەيخ ئەبۇلۋەفا ئۇ ئىككىسىنىڭ ئوتتۇرىسىدىكى سەمىمىي بىرىشىنىڭ ھايات ۋاقتىدا يالغانچىسىنىڭ ئۆلۈپ كېتىشىنى تىلەپ ئۇنىڭغا دوئىل ئېلان قىلدى. ئارىدىن بىر قانچە كۈن ئۆتمەيلا، يەنى 1908 - يىلى ئەللىك پارچىدىن ئارتۇق كىتاب ۋە ماقالىلەرنى قالدۇرۇپ ئۆلۈپ كەتتى. ئۇنىڭ مۇھىم كىتابلىرى «إزالة الأوهام»، «إعجاز أحمدى»، «براهين أحمدية»، «أنوار الإسلام»، «إعجاز المسيح»، «التبليغ» ۋە «تجليات الإلهية» لەردىن ئىبارەت.

◊ نۇرۇددىن: قادىيانىيلارنىڭ تۇنجى خەلىپىسى. ئىنگىلىزلار خەلىپىلىك تاجىنى ئۇنىڭ بېشىغا كەيدۈرگەن، مۇرىتلىرى ئۇنىڭغا ئەگەشكەن. «فصل الخطاب» ئۇنىڭ ئەسەرلىرىنىڭ بىرى.

◊ مۇھەممەد ئەلى ۋە خۇجا كامالۇددىن: بۇ ئىككىسى لاھوردىكى قادىيانىيلارنىڭ باشلىقلىرى بولۇپ، بۇ ئىككىسى قادىيانىيە نەزىرىيەلىرىنى ئوتتۇرىغا قويغان. ئۇنىڭ بىرىنچىسى قۇرئان كەرىمنى ئىنگىلىزچىغا ئۆزگەرتىپ تەرجىمە قىلغان. ئۇنىڭ «حقيقة الاختلاف» ۋە «النبوة في الإسلام» ناملىق ئەسەرلىرى بار. ئەمما خۇجا كامالۇددىننىڭ «المثل الأعلى في الأنبياء» ۋە باشقا كىتابلىرى بار. لاھوردىكى غۇلام ئەھمەدچى جامائەت غۇلام ئەھمەد مىرزىنى پەقەت مۇجەددىد (يېڭىلىقچى) دەپلا قارايدۇ. ئەمما ئەمەلىيەتتە ئىككىسى بىر ھەرىكەت بولۇپ، بىرىگە ئېغىر كەلگەننى ئىككىنچىسى قوبۇل قىلىپ كىتىۋىرىدۇ.

◊ مۇھەممەد ئەلى: لاھوردىكى قادىيانىيلارنىڭ باشلىقى، قادىيانىيە نەزىرىيىسىنىڭ ئاساسچىسى، مۇستەملىكە كۈچلىرىنىڭ جاسۇسى، قادىيانىيلارغا ۋەكىللىك قىلىدىغان ژۇرنالىنىڭ تەھرىرى بولۇپ، قۇرئان كەرىمنىڭ ئىنگىلىزچىغا ئۆزگەرتىپ تەرجىمە قىلغان. يۇقىرىدا زىكىر قىلغاندەك، ئۇنىڭ «حقيقة الاختلاف» ۋە «النبوة في الإسلام» ناملىق ئەسەرلىرى بار.

◊ مۇھەممەد سادىق: قادىيانىيلارنىڭ مۇپتىسى. «خاتم النبیین» ناملىق ئەسەرنىڭ ئاپتۇرى.

◊ بەشىير ئىبنى ئەھمەد ئەلغۇلام: «سيرة المهدي» ۋە «كلمة الفصل» ناملىق ئەسەرلەرنىڭ ئاپتۇرى.

◊ مەھمۇد ئەھمەد ئىبنى ئەلغۇلام ۋە ئۇنىڭ ئىككىنچى ئىزباسارى: ئۇنىڭ «أنوار الخلافة»، «تحفة الملوك» ۋە «حقيقة النبوة» ناملىق ئەسەرلىرى بار.

◊ زۇفۇرۇللاھ خان ئەلقادىيانىنىڭ پاكىستان تاشقى ئىشلار مىنىستىرلىكىنىڭ تۇنجى مىنىستىرى سۈپىتىدە تەيىن قىلىنىشى بۇ ئازغۇن پىرقىغا يارىدەم بىرىشتە كۈچلۈك رول ئوينىغان. ئۇ بۇ تائىپىنىڭ دۇنياۋى مەركىزى قىلىش ئۈچۈن پەنجاب ۋىلايىتىدىن كەڭ زېمىن ئايرىم بەرگەن ۋە قۇرئان كەرىمنىڭ «

«ئۇلارنى تۈپتۈز، ئېقىن سۇلۇق بىر ئېگىز جايغا ئورۇنلاشتۇردۇق» دېگەن ئايىتىدىن "رەبۇە" سۆزىنى ئىستىئارە سۈپىتىدە ئىلىپ، يۇقىرىقىدا تىلغا ئېلىنغان جاينىڭ نامى قىلىپ قوللانغان.

پىكىر ۋە ئېتىقادلار:

◊ غۇلام ئەھمەد ئەتراپىغا ئادەم توپلاش ئۈچۈن پائالىيەتلىرىنى بىر ئىسلامىي دەۋەتچى سۈپىتىدە باشلىغان. ئارقىدىن ئۆزىنىڭ يېڭىلىقچى (مۇجەددىد) ئىكەنلىكىنى، ئۆزىگە ئاللاھ تەرىپىدىن ئىلھام (ۋەھىي) كەلگەنلىكىنى دەۋا قىلغان. كېيىنچە ئاستا - ئاستا تەرەققىي قىلىپ، ئۆزىنىڭ كۈتلىۋاتقان مەھدى، قايتىپ كىلىدىغان مەسىھ ئىكەنلىكىنى دەۋا قىلغان، بۇلاردىن كېيىن پەيغەمبەرلىك دەۋاسىنى كۆتۈرۈپ چىققان ۋە ئۇنىڭ پەيغەمبەرلىكىنىڭ پەيغەمبىرىمىز مۇھەممەد ئەلەيھىسسالامنىڭ پەيغەمبەرلىكىدىن ئەۋزەل، دەپ بىلجىرىلىغان.

◊ قادىيانىيلار ئاللاھ تائالا رۇزا تۇتىدۇ، ناماز ئوقۇيدۇ، ئۇخلايدۇ، ئويغىنىدۇ، خەت يازىدۇ، خاتالىشىدۇ، ئاياللار بىلەن بىرگە بولىدۇ (ئاللاھ تائالا ئۇلارنىڭ دېگەنلىرىدىن پاكىتۇر) دەپ ئېتىقاد قىلىدۇ.

◊ قادىيانىيلار ئىلاھنى ئىنگىلىز، شۇڭا ئىنگىلىزچە سۆزلەيدۇ، دەپ ئېتىقاد قىلىدۇ.

◊ قادىيانىيلار پەيغەمبەرلىكىنىڭ مۇھەممەد ئەلەيھىسسالام بىلەن ئاخىرلاشمىغانلىقى، ئۇنىڭ ئىزچىل داۋاملىشىدىغانلىقى، ئاللاھ تائالانىڭ ئىھتىياجقا قاراپ پەيغەمبەر ئەۋەتىپ تۇرىغانلىقى ۋە غۇلام ئەھمەدنىڭ بارلىق پەيغەمبەرلەرنىڭ ياخشىسى ئىكەنلىكى قاتارلىقلارغا ئىشىنىدۇ.

◊ جىبرىئىل ئەلەيھىسسالام غۇلام ئەھمەدنىڭ يىنىغا چۈشۈپ ئۇنىڭغا ۋەھىي يەتكۈزىدۇ، ئۇنىڭغا قىلىنغان ئىلھام قۇرئان بىلەن ئوخشاش، دەپ ئېتىقاد قىلىدۇ.

◊ قايتىپ كەلگەن مەسىھ (غۇلام) نىڭ قالدۇرغانلىرىدىن باشقا قۇرئان، ئۇنىڭ تەلىماتلىرىنىڭ ئاستىغا كىرمەيدىغان ھەدىس، ئۇنىڭ رەھبەرلىكى دائىرىسىگە تەۋە بولمىغان پەيغەمبەر يوق، دېگەننى ئىلگىرى سۈرىدۇ.

◊ ئۇلارغا نازىل قىلىنغان كىتابنىڭ «روشنەن كىتاب» ئىكەنلىكىگە، ئۇنىڭ قۇرئان كەرىمگە ئوخشىمايدىغانلىقىغا ئىشىنىدۇ.

◊ ئۇلار ئۆزلىرىنىڭ يېڭى، مۇستەقىل بىر دىن، مۇستەقىل بىر شەرىئەت ئىگىلىرى، غۇلامنىڭ ھەمراھلىرى بولسا، ساھابىلەرنىڭ ئورنىنى ئىگەللەيدۇ، دەپ ئېتىقاد قىلىدۇ.

◊ قادىيانىيلار مەدىنە مۇنەۋۋەرە، مەككە مۇكەررەمگە ئوخشايدىغانلىقىغا، ھەتتا ئۇ ئىككىسىدىن ئەۋزەل ئىكەنلىكىگە، ئۇ زېمىن ھەرەم ۋە ئۇلارنىڭ قىبلىسى، ھەج قىلىدىغان ماكانى ئىكەنلىكىگە ئىشىنىدۇ.

◊ جىھاد ئەقىدىسىنى ئەمەلدىن قالدۇرۇشقا چاقىرىدۇ. ئىنگىلىز ھۆكۈمىتىگە قارىغۇلارچە ئىتائەت قىلىشنى تەلەپ قىلىدۇ. چۈنكى ئۇلارنىڭ دەۋا قىلىشىچە ئىنگىلىز ھۆكۈمىتى قۇرئاننىڭ نەسلىرىگە كۆرە مەسئۇل كىشىلەردۇر.

◊ ئۇلارنىڭ قارىشىچە قادىيانىيە ئەقىدىسىگە كىرمىگۈچە بارلىق مۇسۇلمانلار كاپىردۇر. يەنە قادىيانىيلاردىن باشقىلار بىلەن قىز ئېلىش، بىرىش قىلىشمۇ كاپىرلىقتۇر.

◆ ئۇلار ھاراق، ئەپيۇن، زەھەرلىك چىكىملىك ۋە مەست قىلغۇچى ماددىلارنى مۇباھ، دەپ قارايدۇ.

پىكىر ۋە ئەقىدىلەرنىڭ يىلتىزلىرى:

◆ سىر سەيىد ئەھمەدخاننىڭ غەربلەشتۈرۈش ھەرىكىتى ئاساسىنى ياراتقان ئازغۇن ئىدىيىلەر قاديانىيە ھەرىكىتىنىڭ مەيدانغا كىلىشىگە شارائىت ھازىرلاپ بەرگەن.

◆ ئىنگىلىزلار بۇ پۇرسەتنى چىڭ تۇتۇپ، قاديانىيە ھەرىكىتىنى مەيدانغا چىقارغان ۋە بۇ ئىشنى رۇياپقا چىقىرىش ئۈچۈن خائىنلىقتا شۆھرەت قازانغان بىر ئائىلىدىن بىرسىنى تاللىغان.

◆ 1953 - يىلى پاكىستاندا خەلق ئىنقىلاۋىي قوزغىلىپ، ئەينى چاغدىكى پاكىستان تاشقى ئىشلار مىنىستىرى زۇفرۇللاھ خاننىڭ ئىستىپا بىرىشىنى، قاديانىيلارنىڭ مۇسۇلمان بولمىغان ئاز سانلىقلار، دەپ قارىلىشىنى تەلەپ قىلغان. بۇ ئىنقىلابتا ئون مىڭدەك مۇسۇلمان شېھىت بولغان ۋە قاديانى مىنىستىرنى ئىستىپا بەرگۈزۈشتە مۇۋەپپىقىيەتكە ئېرىشكەن.

◆ ھىجرىيە 1394 - يىلى رەبىئۇل ئەۋۋەل ئېيىدا (مىلادى 1974 - يىلى، ئاپرېل) مەككە مۇكەررەمەدە دۇنيا ئىسلام بىرلىكىنىڭ كەڭ كۆلەملىك قورۇلتىيى چاقىرىلغان بولۇپ، ئۇنىڭغا ئىسلام دۇنياسىنىڭ بارلىق جايلىرىدىكى ئىسلام تەشكىلاتلىرىنىڭ ۋەكىللىرى قاتناشقان. قۇرۇلتاي بۇ تائىپىنىڭ كاپىر ئىكەنلىكىنى، ئىسلامدىن چىققانلىقىنى ئېلان قىلغان ۋە مۇسۇلمانلارغا ئۇلاردىن كىلىدىغان خەتەرگە تاقابىل تۇرۇش، قاديانىيلار بىلەن مۇئامىلە قىلماسلىق، ئۆلۈكلىرىنى مۇسۇلمانلارنىڭ قەبرىستانلىقىغا دەپن قىلماسلىق توغرىسىدا ئوقتۇرۇش قىلغان.

◆ پاكىستان خەلق كېڭىشى (پارلامىنتى) بۇ تائىپىنىڭ رەئىسى مىرزا ناسىر ئەھمەد بىلەن مۇنازىرە ئۆتكۈزگەن، شەيخ مۇفتى مەھمۇد (ئاللاھ ئۇنىڭغا رەھمەت قىلسۇن) ئۇنىڭغا رەددىيە قايتۇرغان. بۇ مۇنازىرە تەخمىنەن ئوتتۇز سائەت ئەتراپىدا داۋاملاشقان بولۇپ، بۇنىڭدا ناسىر ئەھمەد جاۋاب بىرىشتىن ئاجىز كەلگەن. شۇنىڭ بىلەن بۇ تائىپىنىڭ كاپىرلىقىنى ئوراپ تۇرغان نىقاب ئېچىلىپ كەتكەن. نەتىجىدە پاكىستان پارلامىنتى قاديانىيلارنى مۇسۇلمان بولمىغان ئاز سانلىقلار، دەپ قاراش قارارىنى چىقارغان.

◆ مىرزا غۇلام ئەھمەدنى كاپىرغا چىقىرىدىغان ئامىللار تۆۋەندىكىچە:

- پەيغەمبەرلىك دەۋاسى قىلىشى.
- مۇستەملىكىگە خىزمەت قىلىش ئۈچۈن جىھاد پەرزىنى يوققا چىقىرىشى.
- مەككىگە ھەج قىلىشىنى ئەمەلدىن قالدۇرۇپ، ئۇنى قاديانغا ھەج قىلىشقا ئۆزگەرتىشى.
- ئاللاھ تائالانى ئىنسانغا ئوخشىتىشى.

- روهنىڭ كۆچىشى ۋە ھۇلۇغا بولغان ئىمانى .
- ئاللاھ تائالانىڭ بالىسى بار دېيىشى ۋە ئۆزىنى ئىلاھنىڭ ئوغلى، دەپ دەۋا قىلىشى .
- مۇھەممەد ئەلەيھىسسالام بىلەن پەيغەمبەرلىكنىڭ ئاخىرلاشقانلىقى ئىنكار قىلىشى ۋە پەيغەمبەرلىك بابىنى خالىغان ھەممە كىشىنىڭ ئالدىدا ئۇچۇق قويۇپ قويىشى .
- ◊ قاديانىيلارنىڭ ئىسرائىلىيە بىلەن كۈچلۈك ئالاقىسى بار . ئىسرائىلىيە ئۇلارغا مەركەزلەرنى، مەكتەپلەرنى ئېچىپ بەردى، ئۇلارنى ئۆز نامىدىن سۆزلەيدىغان ژۇرناللارنى چىقىرىش، كىتاب بېسىپ دۇنياغا تارقىتىش شارائىتىدىن بەھرىمەن قىلدى .
- ◊ گەرچە سىرتقى جەھەتتىن ئۆزلىرىنىڭ ئىسلامدا ئىكەنلىكىنى دەۋا قىلىشىمۇ، خىرىستىيانلار، يەھۇدىيلار ۋە باتىنىي ھەرىكەتلەرنىڭ تەسىرىگە ئۇچرىغانلىقى ئەقىدە ۋە يۈرۈش - تۇرۇشلرىدا مانا مەن، دەپ چىقىپ تۇرىدۇ .

تارقىلىشى ۋە تەسىر دائىرىسى:

- ◊ ھازىر قاديانىيلارنىڭ كۆپىنچىسى ھىندىستان ۋە پاكىستان قاتارلىق جايلاردا ياشايدۇ . ئازراق بىر قىسمى ئىسرائىل ۋە ئەرەب دۇنياسىغا تارقالغان . مۇستەملىكىچى كۈچلەرنىڭ قولىدا - قۇۋۋەتلىشى ئارقىسىدا ئۆزلىرى ياشاۋاتقان رايۇنلاردىكى مۇھىم نوقتىلارنى قولغا كەلتۈرۈش ئۈچۈن ھەرىكەت قىلىشىدۇ .
- ◊ قاديانىيلارنىڭ ئافرىقا ۋە بىر قىسىم غەرب دۆلەتلىرىدىمۇ كەڭ كۆلەملىك پائالىيەتلىرى بار . ئۇلارنىڭ يالغۇز ئافرىقىدىلا كىشىلەرنى قاديانىيەگە چاقىرىش ئۈچۈن مەخسۇس ئاجرىتىلغان بەش مىڭدىن ئارتۇق دەۋەتچى، تەبلىغچىسى بار . بۇ قەدەر كەڭ پائالىيەتلىرىنىڭ ئۆزىمۇ ئۇلارنىڭ مۇستەملىكىچى كۈچلەر تەرىپىدىن ھېمايە قىلىنىۋاتقانلىقىنى تەكىتلەيدۇ .
- ◊ بۇلاردىن باشقا ئىنگىلىز ھۆكۈمىتى بۇ مەزھەپنى باغرىغا باسقان بولۇپ، ئۇنىڭغا مەنسۇپ كىشىلەرنىڭ دۇنيادىكى خەلقئارالىق شېرىكەت ۋە كومىسسارلىقلارغا ئوخشىغان رەسمىي ئورۇنلاردا خىزمەتكە ئورۇنلىشىشىنى قولايلاشتۇرۇپ بىرىدۇ . ئۆزىنىڭ يۈشۈرۈن بىخەتەرلىك خىزمەتلىرىگە ئۇلارنىڭ ئىچىدىن يۇقىرى دەرىجىلىك ئوفىتسىرلارنى قوبۇل قىلىدۇ .
- ◊ قاديانىيلار مەزھىپىگە چاقىرىش پائالىيەتلىرىدە بارلىق ۋاسىتىلەردىن، خۇسۇسەن مەدەنىي ۋاسىتىلەردىن ياخشى پايدىلىنىدىغان بولۇپ، ئۇلارنىڭ ئىچىدە ئالىملار، ئىنژىنىرلار ۋە دۇختۇرلارمۇ بار . ئۇلارنىڭ ئەنگىلىيەدە «ئىسلام تىلۋېزىيەسى» نامىدا بىر تىلۋېزىيە قانىلى بولۇپ، بىر ئايال قاديانى ئىدارە قىلىدۇ .

يۇقىرىقىلاردىن شۇ نەرسە ئايدىن ئايدىن ئۆزگىرىشىدۇكى: قادىيانىيە ئازغۇن بىر پىرقە بولۇپ، ئىسلام بىلەن ھېچقانداق ئالاقىسى يوق. ئەقىدىسى ئىسلام ئەقىدىسى بىلەن بارلىق نوقتىلاردا قارشى قارشى ئورۇندا تۇرىدۇ. ئىسلام ئۆلىمالىرى ئۇلارنىڭ كاپىر ئىكەنلىكى توغرىسىدا پەتۋا بەرگەنكەن، مۇسۇلمانلارنىڭ ئۇلارنىڭ پائالىيەتلىرىدىن ھەزەر ئەيلىشى لازىم.

ئەتراپلىق مەلۇمات ئۈچۈن پايدىلىنىش مەنبەلىرى:

- ئىھسان ئىلاھىي زەھىير:
- ئەبۇلھەسەن ئەلى ئەلھۇسنىي ئەننەدەۋىي، ئەبۇئەئىمەن ئەلمەۋدۇد، مۇھەممەد ئەلخىزىر ئەلھۇسەين:
- سەنئۇللاھ ئەمىرتسەرىي:
- سەنئۇللاھ ئەمىرتسەرىي:
- مۇھەممەد ئەلى ئەمىرتسەرىي:
- ئەتىقۇرراھمان ئەتىق: (بۇرۇنقى قادىيانى):
- ئىلىياس بېرنىي: